

DEĊIŻJONIJIET

DEĊIŻJONI TAL-KUNSILL 2010/765/PESK

tat-2 ta' Diċembru 2010

dwar l-azzjoni tal-UE fil-ġlieda kontra l-kummerċ illeċitu ta' armi ħfief u ta' kalibru żgħir (SALW) bl-ajru

IL-KUNSILL TAL-UNJONI EWROPEA

Wara li kkunsidra t-Trattat dwar l-Unjoni Ewropea, b'mod partikolari l-Artikolu 26(2) tiegħu,

Billi:

- (1) Fit-13 ta' Diċembru 2003, il-Kunsill adotta Strateġija Ewropea ta' Sigurtà li tidentifika hames sfidi prinċipali li trid tiffaċċa l-Unjoni: it-terroriżmu, il-proliferazzjoni tal-armi tal-qerda massiva, il-konflitti reġjonali, il-falliment tal-Istat u l-kriminalità organizzata. Il-konsegwenzi tal-manifattura, it-trasferiment u ċ-ċirkolazzjoni illeċiti ta' armi ħfief u ta' kalibru żgħir (SALW) u l-akkumulazzjoni eċċessiva u t-tixrid bla kontroll tagħhom huma ċentrali għal erbgħa minn dawn il-hames sfidi.
- (2) Fil-15-16 ta' Diċembru 2005, il-Kunsill adotta l-Istrateġija tal-UE għall-ġlieda kontra l-akkumulazzjoni u t-traffikar illeċiti ta' SALW u l-munizzjoni tagħhom (Strateġija SALW tal-UE). L-Istrateġija SALW tal-UE tippromwovi l-iżvilupp ta' politika fil-ġlieda attiva kontra n-netwerks illeċiti tat-traffikar fis-SALW (sensara u trasportaturi illeċiti) bl-użu tal-ispazju tal-ajru, il-baħar u l-art tal-Unjoni, bit-tfassil ta' mekkaniżmi ta' allert u kooperazzjoni.
- (3) Il-Pjan ta' Azzjoni tal-Istrateġija SALW tal-UE jissottolinja wkoll il-htieġa li jittejjeb l-impatt tal-missjonijiet tal-immaniġġar ta' krizijiet bl-inkluzjoni fil-mandat tagħhom ta' miżuri li għandhom l-għan li jistabbilixxu l-kontrolli fuq il-fruntieri (jew il-kontroll tal-ispazju tal-ajru, l-art u l-baħar taż-żona ta' konflitt) u d-dizarm.
- (4) Il-Grupp ta' Hidma tal-Kunsill tal-UE dwar id-Dizarm Globali u l-Kontroll tal-Armi (CODUN) u ċ-Centru ta' Sitwazzjonijiet Kongunt (SitCen) tal-UE, sa mill-2007, żviluppaw inizzjattiva tal-UE li tostakola t-traffikar illeċitu tas-SALW permezz tat-trasport bl-ajru, bit-tishih tal-iskambju fost l-Istati Membri, ta' informazzjoni rilevanti dwar trasportaturi bl-ajru ssuspettati. Fl-istabbiliment ta' din is-sistema ta' skambju ta' informazzjoni, il-CODUN u s-SitCen kienu qegħdin jikkollaboraw mal-Istitut Internazzjonali ta' Riċerka dwar il-Paċi ta' Stokkolma (SIPRI)

u l-Proġett tiegħu ta' Valutazzjoni tal-Mekkanizmu fil-Ġlieda kontra t-Traffikar Illeċitu (CIT - MAP). Fil-qafas ta' din l-inizzjattiva, reċentement il-CODUN qabel li jikkunsidra l-modi kif jista' jtejjeb l-operattività u l-effettività ta' din l-inizzjattiva tal-UE, billi jiżgura li jkun hemm aġġornament u proċessar fil-hin ta' informazzjoni rilevanti.

- (5) Ir-riskju fuq is-sigurtà internazzjonali mill-kummerċ illeċitu tas-SALW bl-ajru kien rikonoxxut ukoll minn organizzazzjonijiet oħrajn internazzjonali u reġjonali. Il-Forum tal-OSKE dwar is-Sigurtà u l-kooperazzjoni organizza sessjoni speċjali fl-2007 ddedikata għal dan is-suġġett u fl-2008 l-Assemblea Parlamentari tal-OSKE adottat riżoluzzjoni li tappella għat-tlestija, l-adozzjoni u l-implimentazzjoni ta' Gwida ta' Prattika Tajba tal-OSKE dwar it-trasport illeċitu tas-SALW bl-ajru. B'mod simili, l-Istati Parteċipanti fl-Arranġament ta' Wassenaar adottaw fl-2007 "Prattika tajba għall-prevenzjoni ta' trasferimenti destabilizzanti ta' SALW permezz tat-trasport bl-ajru" [Traduzzjoni mhux uffiċjali]. Barra minn hekk, bosta rapporti tal-Grupp ta' Esperti tal-Kumitat tal-Kunsill tas-Sigurtà tan-NU għas-Sanzjonijiet dwar l-Afrika tal-Punent u r-Reġjun tal-Lagi l-Kbar iddokumentaw ripetutament ir-rwol prinċipali li għandhom il-kumpanniji tal-ajru involuti fit-traffikar illeċitu tas-SALW.
- (6) L-azzjoni prevista f'din id-Deciżjoni ma ssegwi l-ebda oġġettiv relatat mat-titjib tas-sikurezza tat-trasport bl-ajru,

ADOPTA DIN ID-DEĊIŻJONI

Artikolu 1

1. Bil-hsieb tal-implimentazzjoni tal-Istrateġija tal-UE fil-ġlieda kontra l-akkumulazzjoni illeċita u t-traffikar tas-SALW u l-munizzjoni tagħhom (l-Istrateġija SALW tal-UE), l-Unjoni għandha ssegwi l-oġġettivi li ġejjin:

- (a) it-titjib tal-ghodod u t-tekniki, fid-disponibbiltà ta' missjonijiet rilevanti għall-immaniġġar tal-krizijiet, awtoritajiet internazzjonali u dawk nazzjonali ta' pajjiżi terzi u Stati Membri, biex jeżaminaw u jimmiraw b'mod effettiv l-inġenji ssuspettati tat-trasport bl-ajru li x'aktarx li huma involuti f'kummerċ illeċitu ta' SALW bl-ajru minn ġewwa Stati terzi, minnhom jew lejhom;

(b) iż-żieda tal-gharfien u l-hila esperta teknika min-naha ta' persunal rilevanti internazzjonali u nazzjonali, dwar "prattika tajba" fl-oqsma tal-monitoraġġ, il-kxif u l-analiżi tal-immaniġġar tar-riskji kontra t-trasportaturi bl-ajru ssuspettati bi traffikar ta' SALW bl-ajru minn ġewwa Stati terzi, minnhom jew lejhom.

2. Sabiex jinkiseb l-oġġettiv imsemmi fil-paragrafu 1, l-Unjoni għandha ttwettaq il-miżuri li ġejjin:

(a) l-iżvilupp u l-ittestjar fil-post ta' software pilota ddedikat għall-immaniġġar tar-riskji tat-traffikar bl-ajru għal missjonijiet rilevanti tal-immaniġġar tal-kriżijiet, u awtoritajiet internazzjonali u nazzjonali, inkluża bażi ta' data aġġornata regolamentar dwar, fost l-oħrajn, il-kumpanniji tal-ajru, l-inġenji tal-ajru, in-numri tar-registrazzjoni u r-rotot tat-trasport;

(b) l-iżvilupp u l-ittestjar fil-post ta' sistema pilota sikura għall-immaniġġar tar-riskji u t-tixrid tal-informazzjoni;

(c) l-iżvilupp u l-pubblikazzjoni ta' manwal u materjal ta' taħriġ li jakkumpanjah kif ukoll il-forniment ta' assistenza teknika li jiffaċilitaw l-użu u l-adattament tas-software pilota u tas-sistema sikura ta' informazzjoni u l-immaniġġar tar-riskji, inkluż permezz tal-organizzazzjoni ta' seminars reġjonali għat-taħriġ ta' missjonijiet rilevanti tal-immaniġġar ta' kriżijiet, u awtoritajiet internazzjonali u nazzjonali.

Deskrizzjoni dettaljata tal-proġett hi mnizzla fl-Anness.

Artikolu 2

1. Ir-Rappreżentant Għoli tal-Unjoni għall-Affarijiet Barranin u l-Politika ta' Sigurtà (RGh) għandu jkun responsabbli għall-implimentazzjoni ta' din id-Deciżjoni.

2. L-implimentazzjoni teknika tal-proġetti msemmija fl-Artikolu 1(2) għandha titwettaq mis-SIPRI.

3. Is-SIPRI għandu jwettaq il-kompitu tiegħu taħt ir-responsabbiltà tar-RGh. Għal dan l-ghan, ir-RGh għandu jidhol fl-arrangamenti meħtieġa mas-SIPRI.

Artikolu 3

1. L-ammont ta' referenza finanzjarja għall-implementazzjoni tal-proġett imsemmi fl-Artikolu 1(2) għandu jkun ta' EUR 900 000.

2. L-infiq iffinanzjat mill-ammont stabbilit fil-paragrafu 1 għandu jkun amministrat f'konformità mal-proċeduri u r-regoli applikabbli għall-baġit ġenerali tal-Unjoni.

3. Il-Kummissjoni għandha tissorvelja l-amministrazzjoni tajba tan-nefqa msemmija fil-paragrafu 1. Għal dan il-ghan, hi għandha tikkonkludi ftehim ta' finanzjament mas-SIPRI. Il-ftehim għandu jstipula li s-SIPRI għandu jiżgura l-viżibbiltà tal-kontribuzzjoni tal-UE, proporzjonata skont id-daqs tagħha.

4. Il-Kummissjoni għandha tagħmel hilita biex tikkonkludi l-ftehim ta' finanzjament imsemmi fil-paragrafu 3 malajr kemm jista' jkun wara d-dhul fis-seħh ta' din id-Deciżjoni. Hija għandha tinforma lill-Kunsill bi kwalunkwe diffikultà f'dak il-proċess u bid-data tal-konkluzjoni tal-ftehim ta' finanzjament.

Artikolu 4

Ir-RGh għandu jirrapporta lill-Kunsill dwar l-implimentazzjoni tad-Deciżjoni abbażi ta' rapporti regolari ta' kull xahrejn imhejjja mis-SIPRI. Dawn ir-rapporti għandhom jiffurmaw il-bażi għall-evalwazzjoni mwettqa mill-Kunsill. Il-Kummissjoni għandha tipprova informazzjoni dwar l-aspetti finanzjarji tal-implimentazzjoni tal-proġett kif imsemmi fl-Artikolu 1(2).

Artikolu 5

1. Din id-Deciżjoni għandha tidhol fis-seħh fil-jum tal-adozzjoni tagħha.

2. Din id-Deciżjoni għandha tiskadi 24 xahar wara d-data tal-konkluzjoni tal-ftehim ta' finanzjament imsemmi fl-Artikolu 3(3), jew sitt xhur wara d-data tal-adozzjoni ta' din id-Deciżjoni jekk l-ebda ftehim ta' finanzjament ma jkun ġie konkludat f'dak il-perjodu.

Artikolu 6

Din id-Deciżjoni għandha tiġi ppubblikata f'Il-Ġurnal Uffiċjali tal-Unjoni Ewropea.

Magħmul fi Brussell, it-2 ta' Diċembru 2010.

Għall-Kunsill

Il-President

M. WATHELET

ANNEX

1. Qafas Ġenerali

Din id-Deciżjoni tibni fuq l-inizjattiva tal-CODUN biex tindirizza t-theddid mit-traffikar tas-SALW u prodotti bażiċi destabilizzanti oħrajn bl-ajru. Fil-kuntest tal-inizjattiva tal-CODUN, din id-Deciżjoni ssegwi mill-proġetti mwettqin mis-SitCen, il-Klabb ta' Budapest u s-SIPRI. Din id-Deciżjoni tipprovdi għal software, sistemi pilota ta' implimentazzjoni, programmi ta' tahrig u sensibbilizzazzjoni, għal missjonijiet rilevanti tal-immaniġġar ta' krizijiet, kif ukoll awtoritajiet internazzjonali u nazzjonali, għal titjib fil-monitoraġġ, l-aġġornament u t-tixrid ta' informazzjoni dwar atturi ssuspettati tat-trasport bl-ajru li joperaw fl-Afrika u minn reġjuni oħrajn. Fl-implimentazzjoni ta' din id-Deciżjoni, għandha tiġi żgurata koordinazzjoni tajba ma' proġetti rilevanti oħrajn iffinanzjati fil-qafas tal-programmi Komunitarji u Deciżjonijiet oħrajn tal-Kunsill sabiex jiżdied l-impatt tal-azzjoni tal-Unjoni fil-prevenzjoni tal-kummerċ illeċitu tas-SALW.

2. Obiettivi

Il-proġetti deskritti hawn taht ser jindirizzaw tliet oqsma identifikati mill-CODUN u partijiet interessati oħrajn involuti fl-inizjattiva tal-UE fil-għieda kontra t-traffikar tas-SALW bl-ajru:

- (a) il-htieġa li tiġi żviluppata sistema sikura għall-forniment ta' aġġornamenti dwar kumpanniji u inġenji tal-ajru li regolarment jergħu jirreġistraw l-assi u jallokaw in-negozi mill-għdid fl-isforzi tagħhom biex jevitaw li jinkixfu;
- (b) il-forniment ta' software u tahrig dwar il-manniġġar tar-riskji li jippermettu li jkun hemm missjonijiet rilevanti tal-immaniġġar tar-riskji, u awtoritajiet internazzjonali u nazzjonali biex ikun hemm monitoraġġ u eżami aktar effettivi tan-numru dejjem jiżdied ta' atturi fit-trasport bl-ajru ssuspettati b'involviment fit-traffikar tas-SALW jew fil-moviment ta' flussi ta' prodotti bażiċi destabilizzanti oħrajn bl-ajru;
- (c) il-htieġa li jiġu pprovduti tahrig u appoġġ tekniku sabiex jitqajjem għarfien dwar organizzazzjonijiet multilaterali, missjonijiet, korpi reġjonali u stati fl-Afrika u reġjuni oħrajn sabiex tissahha il-kapaċità tagħhom li jimmonitorjaw u jkixfu l-atturi involuti fit-traffikar tas-SALW jew fil-moviment ta' prodotti bażiċi destabilizzanti oħrajn bl-ajru.

3. Deskrizzjoni tal-proġett

- 3.1. *Proġett 1: Il-holqien ta' pakkett ta' software u l-implimentazzjoni ta' proġett pilota għall-monitoraġġ, l-aġġornament u t-tixrid ta' informazzjoni dwar atturi fit-trasport bl-ajru ssuspettati fit-traffikar illeċitu tas-SALW*

3.1.1. Obiettiv tal-proġett

Il-proġett għandu l-għan li jtejjeb l-ghodod u t-tekniki, fid-disponibbiltà ta' missjonijiet rilevanti għall-immaniġġar tal-krizijiet, awtoritajiet internazzjonali u dawk nazzjonali ta' pajjiżi terzi u Stati Membri, biex jeżaminaw u jimmiraw b'mod effettiv l-inġenji ssuspettati tat-trasport bl-ajru li x'aktarx li huma involuti f'kummerċ illeċitu ta' SALW bl-ajru minn ġewwa Stati terzi, minnhom jew lejhom;

3.1.2. Deskrizzjoni tal-proġett

Fil-qafas ta' dan il-proġett ser jitwettqu l-attivitajiet li ġejjin:

- (a) l-iżvilupp ta' pakkett ta' software dwar l-immaniġġar tar-riskji tat-traffikar bl-ajru għal organizzazzjonijiet multilaterali, missjonijiet u pajjiżi terzi magħżulin;
- (b) l-iżvilupp ta' sistema pilota sikura ta' pakkett għall-immaniġġar tar-riskji u t-tixrid tal-informazzjoni;
- (c) l-ittestjar fil-post tal-pakkett ta' software f'konsultazzjoni mar-RGħ u korpi rilevanti tal-Kunsill u l-Istati Membri;
- (d) l-ittestjar fil-post tas-sistema tal-pakkett dwar it-tixrid tal-informazzjoni f'konsultazzjoni mar-RGħ u korpi rilevanti tal-Kunsill;
- (e) l-iżvilupp ta' manwal u materjal ta' tahrig li jakkumpanjah li jiffacilitaw l-użu u l-adozzjoni tas-sistemi deskritti fil-punti (a) u (b) minn missjonijiet rilevanti tal-immaniġġar ta' krizijiet, awtoritajiet internazzjonali u nazzjonali ta' pajjiżi terzi, u Stati Membri tal-Unjoni;
- (f) il-prezentazzjoni tas-software finali u l-manwal assoċjat u l-materjal ta' tahrig f'sezzjoni ta' hidma konkludenti fejn il-partijiet interessati rilevanti ser ikunu mistiedna jippartecipaw (mhux aktar minn 80 persuna).

Il-proġett ser ikun implimentat matul perijodu ta' żmien adatt li jqis il-htieġa ta' konsultazzjoni u koordinazzjoni mad-diversi partijiet interessati, taht il-kontroll tar-RGħ. Il-proġett ser jiġi implimentat f'sitt fażijiet.

Faži Preparatorja

Is-SIPRI, f'konsultazzjoni mal-korpi rilevanti tal-Kunsill u taht il-kontroll tar-RGħ, ser jiżviluppa pakkett ta' software, għodod għall-immaniġġar tar-riskji, kif ukoll sistema ta' informazzjoni u pakkett għat-tixrid ta' data disaggregata, bl-użu ta' għażliet rilevanti ta' teknoloġija tal-informazzjoni (IT).

Faži ta' Input ta' Data

Bl-użu ta' informazzjoni minn sors miftuh biss, il-proġett ser jikkontribwixxi data minn sorsi rilevanti biex jinbnew bażijiet ta' data komprensivi, li huma kapaċi jipprovdu informazzjoni biżżejjed għall-appoġġ ta' għodod preċiżi għall-kxif u l-profiling fl-immaniġġar tar-riskji.

Faži ta' Valutazzjoni

Is-SIPRI, f'konsultazzjoni ma' korpi rilevanti tal-Kunsill u taht il-kontroll tar-RGħ, ser iwettaq valutazzjoni ta' diversi siti, reġjuni, organizzazzjonijiet u missjonijiet fejn il-pakkett pilota li juża data minn sors miftuh jista' jiġi ttestjat fil-post fl-aħjar kondizzjonijiet.

Faži tal-Ittestjar fil-Post

Is-SIPRI, f'konsultazzjoni ma' korpi rilevanti tal-Kunsill u taht il-kontroll tar-RGħ, ser iwettaq faži tal-ittestjar fil-post flimkien mas-shab identifikati fil-faži ta' valutazzjoni.

Faži ta' evalwazzjoni u adattament

Wara l-ittestjar fil-post, is-SIPRI ser jevalwa u jadatta s-software biex jiehu kont tal-esperjenza u l-lezzjonijiet meħuda mill-faži tal-ittestjar fil-post. Dan ser jirriżulta fi prodott finali li għandu jkun disponibbli bil-qbil tad-diversi partijiet interessati.

Faži ta' preżentazzjoni

Il-verżjoni finali tas-software u tal-materjal ta' tahrig ser tiġi ppreżentata f'avveniment iddedikat għall-partijiet interessati rilevanti (mhux aktar minn 80 persuna) li kienu involuti fl-iżvilupp tagħha u li ġew identifikati bħala utenti finali tas-software.

3.1.3. Riżultati tal-proġett

Il-proġett ser:

- isahha il-kapaċità ta' missjonijiet rilevanti tal-immaniġġar ta' krizijiet, awtoritajiet internazzjonali u nazzjonali ta' pajjiżi terzi, u l-Istati Membri, li jimmonitorjaw l-attivitajiet tal-atturi fit-trasport bl-ajru ssuspettati bi traffikar ta' SALW bl-ajru;
- jipprovdi l-għodod u s-sistemi pilota meħtieġa biex jiżdied in-numru ta' interdizzjonijiet ta' merkanzija fejn hemm suspett ta' traffikar illeċitu ta' SALW, traffikati bl-ajru minn organizzazzjonijiet multilaterali, missjonijiet u stati fl-Afrika u reġjuni oħrajn;
- iżid il-kapaċità tal-Istati Membri li jikkondividu b'mod sikur informazzjoni dwar atturi fit-trasport bl-ajru permezz ta' tekniki ta' data disaggregata u mekkaniżmi oħrajn ta' profiling.

3.1.4. Benefiċjarji tal-proġett

Il-benefiċjarji tal-proġett ser ikunu l-persunal rilevanti minn missjonijiet tal-immaniġġar tal-krizijiet u awtoritajiet nazzjonali u internazzjonali. L-għażla ta' benefiċjarji speċifiċi li jittestjaw il-pakkett ta' software pilota ser tqis varjazzjonijiet bħall-preżenza ta' missjonijiet Ewropej jew multilaterali tal-immaniġġar ta' krizijiet fuq il-post, il-ħtieġa li jsir l-aħjar użu mir-riżorsi, id-disponibbiltà ta' assistenza fil-livell lokali, ir-rieda politika u l-kapaċità tal-awtoritajiet lokali u nazzjonali fil-ġlieda kontra l-kummerċ illeċitu ta' SALW bl-ajru. Is-SIPRI ser jipproponi lista qasira ta' benefiċjarji li imbagħad ser tkun approvata mir-RGħ f'konsultazzjoni mal-korpi kompetenti tal-Kunsill.

- Proġett 2: It-tishih tal-gharfien ta' Prattiki ta' monitoraġġ, kxif u maniġġar ta' riskji kontra t-trasportaturi bl-ajru involuti fit-traffikar tas-SALW bl-ajru u flussi ta' prodotti bażiċi destabilizzanti oħrajn permezz ta' pubblikazzjonijiet, tahrig u sensibbilizzazzjoni.*

3.2.1. Objettiv tal-proġett

Il-proġett għandu l-ghan li jżid l-gharfien u l-hila esperta teknika tal-persunal rilevanti internazzjonali u nazzjonali dwar "prattika tajba" fl-oqsma tal-monitoraġġ, il-kxif u l-analiżi tal-immaniġġar tar-riskji kontra t-trasportaturi bl-ajru ssuspettati bi traffikar ta' SALW bl-ajru.

3.2.2. Deskrizzjoni tal-proġett

Fil-qafas ta' dan il-proġett ser jitwettqu l-attivitajiet li ġejjin:

- l-iżvilupp u l-pubblikazzjoni ta' manwal u materjal ta' tahrig li jakkumpanjah biex jitqassmu lil sa 250 individwi li jahdmu għal organizzazzjonijiet multilaterali, missjonijiet jew stati;

- (b) permezz tal-organizzazzjoni ta' mhux aktar minn tliet seminars reġjonali, it-taħriġ u s-sensibilizzazzjoni ta' bejn 80-100 membru tal-persunal li jahdem għal dipartiment jew ċelloli speċifiċi fi hdan missjonijiet tal-immaniġġar ta' krizijiet, u awtoritajiet internazzjonali jew nazzjonali ta' pajjiżi terzi, b'effett multiplikatur previst permezz tal-forniment ta' materjali "għat-taħriġ ta' min iħarreġ";
- (c) l-ipproċessar ta' riżultati u evalwazzjonijiet mill-attivitajiet ta' taħriġ u sensibilizzazzjoni, u l-iżvilupp abbażi ta' dan ta' mudell ta' "prattika tajba" għall-kondiviżjoni ta' informazzjoni dwar dan is-sugġett fost persunal rilevanti internazzjonali u nazzjonali;
- (d) il-preżentazzjoni tar-riżultati tal-mudell ta' "prattika tajba" f'sezzjoni ta' hidma konkludenti finali fejn il-partijiet interessati rilevanti (sa 80 persuna) ser ikunu mistiedna jippartecipaw.

3.2.3. Riżultati tal-proġett

Il-proġett ser:

- (a) iżid l-għarfien min-naha tal-persunal li jservi f'organizzazzjonijiet multilaterali, missjonijiet u stati ta' "prattika tajba" fl-oqsma tal-monitoraġġ, il-kxif u l-analiżi tal-immaniġġar tar-riskji kontra atturi fit-trasport bl-ajru ssuspettati bi traffikar ta' SALW bl-ajru u flussi ta' prodotti bażiċi destabilizzanti oħrajn;
- (b) jikkontribwixxi għall-istandardizzazzjoni ta' "prattika tajba" f'dan il-qasam permezz tal-pubblikazzjoni u t-tixrid ta' manwal dwar tekniki ta' monitoraġġ, kxif u analiżi tal-immaniġġar tar-riskji;
- (c) jiggwida l-istabiliment ta' "prattika tajba" ta' koordinazzjoni ta' informazzjoni permezz ta' attivitajiet ta' taħriġ u sensibilizzazzjoni għal persunal li jahdem f'dipartimenti jew ċelloli speċifiċi fi hdan organizzazzjonijiet multilaterali, missjonijiet jew stati.

3.2.4. Benefiċjarji tal-proġett

Il-benefiċjarji tal-proġett ser ikunu l-persunal rilevanti minn missjonijiet tal-immaniġġar tal-krizijiet u awtoritajiet nazzjonali u internazzjonali. L-għażla ta' benefiċjarji speċifiċi li jibbenefikaw mit-taħriġ ser issir abbażi ta' lista qasira ta' benefiċjarji proposti mis-SIPRI, li ser tkun approvata mir-RGħ f'konsultazzjoni mal-korpi kompetenti tal-Kunsill.

4. Postijiet

Il-postijiet għall-proġett 3.1 l-ittestjar fil-post u s-sezzjoni ta' hidma konkludenti, kif ukoll l-attivitajiet ta' taħriġ u sensibilizzazzjoni u s-sezzjoni ta' hidma konkludenti tal-proġett 3.2, ser jiġu determinati bit-tehid f'konsiderazzjoni tax-xewqa li jsir l-aħjar użu mir-riżorsi, it-tnaqqis tal-marka tal-karbonju u l-assistenza disponibbli fil-livell lokali. Is-SIPRI ser jipproponi lista qasira ta' postijiet rakkomandati li ser tiġi approvata mir-RGħ f'konsultazzjoni mal-korpi kompetenti tal-Kunsill.

5. Tul ta' żmien

It-tul ta' żmien totali tal-proġetti hu stmat li jkun ta' 24 xahar.

6. Entità ta' implementazzjoni

L-implementazzjoni teknika ta' din id-Deċiżjoni ser tkun fdata lis-SIPRI. Is-SIPRI ser jiżgura l-viżibbiltà tal-kontribut tal-UE u ser iwettaq il-kompitu tiegħu taht ir-responsabbiltà tar-RGħ.

7. Rappurtar

Is-SIPRI ser iħejji rapporti regolari ta' kull xahrejn u wara li titlesta kull waħda mill-attivitajiet deskritti. Ir-rapporti għandhom ikunu ppreżentati lir-RGħ mhux aktar tard minn sitt ġimgħat wara li jitlestew l-attivitajiet rilevanti.